

Brussell, 23 ta' Novembru 2023
(OR. en)

15312/23

DENLEG 54
PESTICIDE 60
AGRILEG 288

NOTA TA' TRAŻMISSJONI

minn:	Kummissjoni Ewropea
data meta waslet:	9 ta' Novembru 2023
lil:	Segretarjat Ġenerali tal-Kunsill
Nru dok. Cion:	D087773/4
Suġġett:	REGOLAMENT TAL-KUMMISSJONI (UE) .../... ta' XXX li jemenda l-Annessi II u V tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għad-dietofenkarb, għall-fenossikarb, għall-flutriafol u għall-penċikuron f'ċerti prodotti jew fuqhom

Id-delegazzjonijiet isibu mehmuż id-dokument D087773/4.

Mehmuż: D087773/4



IL-KUMMISSJONI
EWROPEA

Brussell, **XXX**
PLAN/2023/194
(POOL/E4/2023/194/194-EN.docx)
D087773/04
[...] (2023) **XXX** draft

REGOLAMENT TAL-KUMMISSJONI (UE) .../...

ta' **XXX**

li jemenda l-Annessi II u V tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi ghad-dietofenkarb, ghall-fenossikarb, ghall-flutriafol u ghall-pencikuron f'certi prodotti jew fuqhom

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' **XXX**

li jemenda l-Annessi II u V tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għad-dietofenkarb, għall-fenossikarb, għall-flutriafol u għall-penċikuron f'ċerti prodotti jew fuqhom

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwi ta' pesticidi fi jew fuq ikel u għalf li joriġina minn pjanti u animali u jemenda d-Direttiva tal-Kunsill 91/414/KEE¹, u b'mod partikolari l-Artikolu 14(1), il-punt (a), u l-Artikolu 18(1), il-punt (b), tiegħu,

Billi:

- (1) Il-livelli massimi ta' residwi ("MRLs") għad-dietofenkarb, għall-fenossikarb, għall-flutriafol u għall-penċikuron ġew stabbiliti fl-Anness II tar-Regolament (KE) Nru 396/2005.
- (2) L-approvazzjoni tas-sustanza attiva dietofenkarb skadiet fil-31 ta' Mejju 2021 u ma tressqet l-ebda applikazzjoni għat-tigdid tal-approvazzjoni tagħha. L-awtorizzazzjonijiet kollha għall-prodotti għall-protezzjoni tal-pjanti li fihom dik is-sustanza attiva ġew revokati.
- (3) L-MRL għad-dietofenkarb fil-banana u fuqha jikkorrispondi għal tolleranza għall-importazzjoni u huwa sikur għall-konsumaturi fil-livell eżistenti². Għaldaqstant, dan l-MRL jenħtieġ li jinżamm fl-Anness II tar-Regolament (KE) Nru 396/2005 f'konformità mal-Artikolu 3(2), il-punt (g) u l-Artikolu 14(2), il-punt (e) tar-Regolament (KE) Nru 396/2005.
- (4) Għad-dietofenkarb fil-langas, fl-għeneb għall-inbid, fit-tadam u fil-brunġiel u fuqhom, l-MRLs eżistenti kienu bbażati fuq l-użi fl-Unjoni. Wara l-irtirar tal-awtorizzazzjonijiet għal dawn l-użi ta' dik is-sustanza, huwa xieraq li jithassru dawk l-MRLs stabbiliti għad-dietofenkarb fl-Anness II tar-Regolament (KE) Nru 396/2005 f'konformità mal-Artikolu 17 tar-Regolament (KE) Nru 396/2005 flimkien mal-Artikolu 14(1), il-punt (a), tiegħu. Għaldaqstant, l-MRLs għal dawk il-prodotti jenħtieġ li jiġu stabbiliti fil-limitu ta' determinazzjoni ("LOD") fl-Anness II tar-Regolament (KE) Nru 396/2005 f'konformità mal-Artikolu 18(1), il-punt (b), ta' dak ir-Regolament. Barra minn hekk, billi dawk l-MRLs huma mħassra, ma hemmx bżonn ta' informazzjoni addizzjonali, u għalhekk, in-noti f'qiegħ il-pagna rispettivi li jindikaw nuqqas ta' informazzjoni dwar il-provi tar-residwi għal-langas u l-għeneb tal-

¹ ĠU L 70, 16.3.2005, p. 1.

² L-Awtorità Ewropea dwar is-Sigurtà fl-Ikel (EFSA), "Reasoned opinion on the setting of import tolerance for diethofencarb in bananas". EFSA Journal 2016;14(9):4576.

inbid, u dwar l-istabbiltà waqt il-ħzin għal-langas, l-għeneb għall-inbid, it-tadam u l-brunġiel jenħtieg li jithassru.

- (5) L-approvazzjoni tas-sustanza attiva fenossikarb skadiet fil-31 ta' Mejju 2021 u ma tressqet l-ebda applikazzjoni għat-tiġdid tagħha. L-awtorizzazzjonijiet kollha għall-prodotti għall-protezzjoni tal-pjanti li fihom dik is-sustanza attiva ġew revokati.
- (6) Għall-fenossikarb fil-ġewż Amerikan, il-ġewż, it-tuffieħ, il-langas, l-isfargel, in-naspli, in-naspli tal-Ġappun, il-ħawħ, l-għanbaqar, l-għeneb tal-mejda, l-għeneb għall-inbid, iż-żebbuġ tal-mejda u ż-żebbuġ maħsub għall-produzzjoni taż-żejt u fuqhom, l-MRLs eżistenti kienu bbażati fuq l-użi fl-Unjoni. Wara l-irtirar tal-awtorizzazzjonijiet għal dawn l-użi ta' dik is-sustanza, huwa xieraq li jithassru dawk l-MRLs stabbiliti għall-fenossikarb fl-Anness II tar-Regolament (KE) Nru 396/2005 f'konformità mal-Artikolu 17 tar-Regolament (KE) Nru 396/2005 flimkien mal-Artikolu 14(1), il-punt (a), tiegħu. Għaldaqstant, l-MRLs għal dawk il-prodotti jenħtieg li jiġu stabbiliti fl-LOD fl-Anness V tar-Regolament (KE) Nru 396/2005 f'konformità mal-Artikolu 18(1), il-punt (b), ta' dak ir-Regolament. Barra minn hekk, billi dawk l-MRLs huma mhassra, ma hemmx bżonn ta' informazzjoni addizzjonali, u għalhekk, in-nota f'qiegħ il-pagna rispettiva li tindika nuqqas ta' informazzjoni dwar il-provi tar-residwi għaž-żebbuġ tal-mejda jenħtieg li tithassar.
- (7) L-approvazzjoni tas-sustanza attiva flutriafol skadiet fil-31 ta' Mejju 2021. Skont ir-Regolament ta' Implimentazzjoni tal-Kummissjoni (UE) 2021/726³, tressqet applikazzjoni għat-tiġdid tal-approvazzjoni tagħha, iżda ma kinitx għadha appoġġata mill-applikant. L-awtorizzazzjonijiet kollha għall-prodotti għall-protezzjoni tal-pjanti li fihom dik is-sustanza attiva ġew revokati.
- (8) L-MRLs għall-flutriafol fl-għeneb tal-mejda, fil-banana, fit-tadam, fil-bżar ħelu, fil-ħass, fil-karawett, fiż-żerriegħa tal-lift, fil-fażola tas-sojja, fiż-żerriegħa tal-qoton, fis-sorgu, fil-qamħ u fil-kafeni u fuqhom huma bbażati fuq l-MRLs tal-Codex ("CXLs") u huma sikuri għall-konsumaturi fil-livelli eżistenti^{4,5}. Għaldaqstant, dawn l-MRLs jenħtieg li jinżammu fil-livelli eżistenti f'konformità mal-Artikolu 3(2), il-punt (e) u l-Artikolu 14(2), il-punt (e) tar-Regolament (KE) Nru 396/2005.
- (9) L-MRL għall-flutriafol fil-pitravi ħelu u fuqhom huwa bbażat fuq użu ta' dik is-sustanza fl-Unjoni li ma għadux awtorizzat. Madankollu, is-CXL inferjuri li huwa disponibbli għal dak il-prodott huwa wkoll sikur għall-konsumaturi⁵. Għaldaqstant, dan l-MRL jenħtieg li jitbaxxa għas-CXL korrispondenti fl-Anness II tar-Regolament (KE) Nru 396/2005 f'konformità mal-Artikolu 3(2), il-punt (e) u l-Artikolu 14(2), il-punt (e) ta' dak ir-Regolament.
- (10) L-MRLs għall-flutriafol fit-tuffieħ, fil-langas, fl-isfargel, fin-naspli, fin-naspli tal-Ġappun, fiċ-ċiras (ħelu), fil-ħawħ, fl-għanbaqar, fl-għeneb għall-inbid, fil-frawli, fil-kukurbiti b'qoxra li tittiekel, fil-kukurbiti b'qoxra li ma tittikilx u fil-hops u fuqhom huma bbażati fuq tolleranzi għall-importazzjoni u huma sikuri għall-

³ ĠU L 155, 5.5.2021, p. 20.

⁴ L-Awtorità Ewropea dwar is-Sigurtà fl-Ikel (EFSA), "Reasoned opinion on the review of the existing maximum residue levels (MRLs) for flutriafol according to Article 12 of Regulation (EC) No 396/2005". EFSA Journal 2014;12(5):3687.

⁵ L-Awtorità Ewropea dwar is-Sigurtà fl-Ikel (EFSA), "Scientific support for preparing an EU position in the 48th Session of the Codex Committee on Pesticide Residues (CCPR)". EFSA Journal 2016;14(8):4571.

konsumaturi^{4,6,7,8,9}. Għaldaqstant, dawn l-MRLs jenhtieg li jinżammu fil-livelli eżistenti f'konformità mal-Artikolu 3(2), il-punt (g) u l-Artikolu 14(2), il-punt (e) tar-Regolament (KE) Nru 396/2005.

- (11) Għall-flutriafol fil-pitravi, fiż-żerriegħa tal-mustarda, fiż-żerriegħa tal-camelina sativa, fir-ross, fis-segala u fuqhom, l-MRLs eżistenti kienu bbażati fuq l-użi fl-Unjoni. Wara l-irtirar tal-awtorizzazzjonijiet għal dawn l-użi ta' dik is-sustanza, huwa xieraq li jithassru dawk l-MRLs stabbiliti għall-flutriafol fl-Anness II tar-Regolament (KE) Nru 396/2005 f'konformità mal-Artikolu 17 tar-Regolament (KE) Nru 396/2005 flimkien mal-Artikolu 14(1), il-punt (a), tiegħu. Għaldaqstant, l-MRLs għal dawk il-prodotti jenhtieg li jiġu stabbiliti fl-LOD fl-Anness II tar-Regolament (KE) Nru 396/2005 f'konformità mal-Artikolu 18(1), il-punt (b), ta' dak ir-Regolament.
- (12) L-approvazzjoni tas-sustanza attiva penċikuron skadjet fil-31 ta' Mejju 2021 u ma tressqet l-ebda applikazzjoni għat-tiġdid tagħha. L-awtorizzazzjonijiet kollha għall-prodotti għall-protezzjoni tal-pjanti li fihom il-penċikuron ġew revokati. Għalhekk huwa xieraq li jithassru l-MRLs stabbiliti għal din is-sustanza fl-Anness II tar-Regolament (KE) Nru 396/2005 f'konformità mal-Artikolu 17 tar-Regolament (KE) Nru 396/2005 flimkien mal-Artikolu 14(1), il-punt (a), tiegħu. Għaldaqstant, l-MRLs għall-prodotti kollha jenhtieg li jiġu stabbiliti fl-LOD fl-Anness V tar-Regolament (KE) Nru 396/2005 f'konformità mal-Artikolu 18(1), il-punt (b), ta' dak ir-Regolament.
- (13) Il-Kummissjoni kkonsultat mal-laboratorji ta' referenza tal-Unjoni Ewropea dwar ir-residwi tal-pestiċidi rigward il-htieġa li jiġu adattati ċerti LODs. Għas-sustanzi kollha koperti minn dan ir-Regolament, dawk il-laboratorji pproponew LODs speċifiċi għall-prodott li jistgħu jinkisbu b'mod analitiku.
- (14) Is-shab kummerċjali tal-Unjoni ġew ikkonsultati dwar l-MRLs il-ġodda permezz tal-Organizzazzjoni Dinjija tal-Kummerċ u l-kummenti tagħhom ġew ikkunsidrati.
- (15) Għaldaqstant, jenhtieg li r-Regolament (KE) Nru 396/2005 jiġi emendat skont dan.
- (16) Sabiex il-prodotti jkun jistgħu jiġu kkummerċjalizzati, ipproċessati u kkunsmati b'mod normali, jenhtieg li dan ir-Regolament jipprevedi arrangament tranżizzjonali għall-prodotti li ġew manifatturati qabel il-modifika tal-MRLs u li għalihom l-informazzjoni turi li nżamm livell għoli ta' protezzjoni tal-konsumatur.
- (17) Jenhtieg li jithalla jgħaddi perjodu raġonevoli ta' żmien qabel ma jibdev japplikaw l-MRLs il-ġodda, sabiex l-Istati Membri, il-pajjiżi terzi u l-operaturi tan-negozji tal-ikel jingħataw biżżejjed żmien biex jadattaw ruħhom għar-rekwiżiti li jirriżultaw mill-emendi fl-MRLs rilevanti.
- (18) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf.

ADOTTAT DAN IR-REGOLAMENT:

⁶ L-Awtorità Ewropea dwar is-Sigurtà fl-Ikel (EFSA), "Reasoned opinion on the setting of import tolerance for flutriafol in strawberries". EFSA Journal 2016;14(3):4427.

⁷ L-Awtorità Ewropea dwar is-Sigurtà fl-Ikel (EFSA), "Reasoned opinion on the setting of import tolerance for flutriafol in cucurbits with edible peel". EFSA Journal 2016;14(9):4577.

⁸ L-Awtorità Ewropea dwar is-Sigurtà fl-Ikel (EFSA), "Reasoned opinion on the evaluation of confirmatory data following the Article 12 MRL review and setting of an import tolerance for flutriafol in cucurbits (inedible peel)". EFSA Journal 2020;18(12):6315.

⁹ L-Awtorità Ewropea dwar is-Sigurtà fl-Ikel (EFSA), "Reasoned opinion on the setting of import tolerance for flutriafol in hops". EFSA Journal 2017;15(7):4875.

Artikolu 1

L-Annessi II u V tar-Regolament (KE) Nru 396/2005 huma emendati f'konformità mal-Anness ta' dan ir-Regolament.

Artikolu 2

Ir-Regolament (KE) Nru 396/2005 kif kien qabel ma gie emendat b'dan ir-Regolament għandu jibqa' japplika għall-prodotti li ġew immanifatturati fl-Unjoni jew li ġew importati fl-Unjoni qabel [*Uffiċċju tal-Pubblikazzjonijiet: jekk joghġbok dahhal id-data 6 xhur wara d-data tad-dħul fis-seħh ta' dan ir-Regolament*].

Artikolu 3

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika minn ... [*Uffiċċju tal-Pubblikazzjonijiet: jekk joghġbok dahhal id-data 6 xhur wara d-data tad-dħul fis-seħh ta' dan ir-Regolament*].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Kummissjoni
Il-President
Ursula VON DER LEYEN*